

# చారుదత్త రావు

## ధోరణి

= శ్రీ భమిడివాటి కామేశ్వరరావు =

నన్ను చిన్నప్పుడు కొంతకాలం దేవుడు అనిపించే వారని చెబుతారు. కాని, అంత చిన్నపేరు నాకు బొత్తిగా పొట్టిఅయిపోవడం గ్రహించి త్వరలోనే మానేశారట, ఆ పేరుతో నన్ను వ్యవహరించడం! నాతల్లిదండ్రులు మొదటే గతించడంకల్ల వాళ్లని నేను ఎరగనే ఎరగను, పీడే వొదిలిపోయింది. నా పిత్రార్జితం ఓ ముసలమ్మా, కొంత ఆస్తీనూ. ఆవిడే వండిపెట్టేది, నట్టింట దీపం పెట్టేది. నన్ను ఓ ఆయన పెంచుకోవాలని చూసి, దత్తరావు అంటూ పిలవడంకూడా మొదలెట్టాడు అప్పడే మహా! వారం తిరక్కుండా ఆయనపెళ్లామూ, ఆవిడముగునూ కూడా ఆఖరైపోయారు. మరో ఆయనా అందుకే ప్రయత్నించాడు. ఆయనపెళ్లాంపనీ అంతే అయింది. అక్కడితో నన్ను పెంచుకోడం గురించి తెలిసినంత మట్టుకి ఎవ్వరూ తలపెట్టడంకూడా మానుకున్నాడు. నేను ఇంట్లో ఉన్న సమయంలో ముసలమ్మ తను నాకు చేసే సాయం ఏదో చేస్తూ నాకేసి చూస్తూ ఊరుకోక నేను అడగనప్పుడుకూడా అడ్డమైన సలహాలూ ఇవ్వడమే. అంగుకని ఆవిడమీద నాకు న్యేషంకూడా బయల్పడింది. నాస్వాతంత్ర్యం, నారాజ్యం, నాప్రజలు, నాగోడు — ఇవన్నీ ఈముసలమ్మకి ఎందుకన్నాను! అయినా, అయినప్పుడూ కానప్పుడూ నన్ను కాల్చుకుతిని నన్ను రెచ్చగొట్టేది. నేను అనేకరంగుల నాజూతుట్లు ఆవిణ్ణి తిట్టేస్తూంటానంటే, చావనా మరి! పెళ్లిచేసుకో, పెళ్లిచేసుకో అంటూ ఆవిడ ఏకరొద! “అంత ముచ్చటైతే నవ్వు చేసుకో డర్టీసూన్” అని అరిచి ఆవిడనోరు మూసేస్తూంటాను. నావల్ల వంశానికి, తనికీ అప్రతిష్ఠ వస్తోంది

దని ఒకనాడు ముసలమ్మ సణుగుడు సాగించింది. అప్పట్లో నేను చారూ అన్నం తింటున్నాను. ఆవిడ రిమార్కువల్ల నాకు మిక్కిలి ఆనందం వేసి, ఆ మూల విరాట్టుని అభిషేకించడం విధిలా కనపడి ఎంతో సదుద్దేశంతో ఆవిడ రేపునెత్తిమీద కంచిడు వేడిచారూ పదిలంగా చిందకుండా బోర్లించాను. తక్షణం ఆవిడ స్పృహలోకి వచ్చి బాష్పాలు తుడుచుకుంటూ లేచి వెళ్లింది. కాని, ఈవృత్తాంతం విని ఒక ఊరకవి నామీద తక్షణం ‘పన్నడం’ సంకల్పించి, నన్ను చారుదత్త రావు అంటూ వ్యవహరించి ఒక పద్యాలయం తయారు చేశాడు. ఎంత చెడ్డా, ఆ మాటకట్టలు పద్యాలు గదా అని వాటిని స్తోత్రాలకిందే జమకట్టేసుకున్నాను. కొంత కాలం అందరూ నన్ను అల్లాసే పిల్చేవాళ్లు. అదే మయితే, ఉన్నమాట అట్టే దాచకూడదు—నేను చిన్న పిడుగుని, అఖండుణ్ణి! నా మేధ పండితులకి లాంగే రకం కాదు. నాప్రజ్ఞ అపూర్వప్రజ్ఞ. మూర్ఖులు నన్ను పండితపుత్రు డన్నారని తెలిసింది. వాళ్లమీద కసికొద్దీ నేను మానాన్నని పండితజనకు డంటున్నాను. నన్ను మామూలు మనుష్యుల స్కూలుకి పంపించడం మా ముసలమ్మకి బుద్ధితే దనడానికి ఋజువుల్లో ఒకటి. స్కూళ్లల్లో పొట్టకక్కుర్తి పంతుళ్లు చెయ్యడానికి ప్రయత్నించే పనికిమాలిన బోధవల్ల నా అసాధారణపు బుర్ర చాలావరకు మందగించిపోయింది గాని, అటు వంటి బోధనే గనక— ఆకొస్తాగుడా— నాబుర్రని అంటుకోకుండా ఉండిఉంటే, ఈపాటికే నాబుర్ర దిసుసు ప్రపంచం అంతటా పాముకుపోయి ప్రపంచాన్ని గిలాబా చేసేసిఉండేది. కాని, ఎంత పాడవు తేనేం గనక, పాడుకొ గా నిలవగలిగిన ఆకుంటి సహజ

ప్రజ్ఞతోనే నేను పరీక్షల్లో పిల్లిమంతరాలు విశేషం లేకుండా నెగ్గి అనుమానరహితంగా చదువుగురించిన పురుడు గడిచాను. అనగా, రెండుకాళ్లవాళ్లలాగ నేల మీద నడవకలిసిన అవసరం నాకు ఆ దెబ్బతో తగ్గింది. అఖాతంలోంచి లిప్తలో అమాంతంగా లేచి పైకెగిరి విద్యాలయపూర్తికూడా చెయ్యడానికి బయల్దేరాను. ఇంత అకస్మాత్తుగా నాప్రజ్ఞాతగ్గ వైభవం ఎల్లాపట్టిందా అని నాకబుచెయ్యగా, నాకుడిభుజుమీద శంఖం, ఎడంభుజుమీద చక్రం ఉన్నట్టు ఒక చర్మజ్ఞుడు నిర్ణయించ గలిగాడు. అవి పుట్టుకనించీ అక్కడే ఉన్నాయనీ, దరిమిలాని అవి స్ఫుటం అయినాయనీ, తక్కినవాళ్ల కళ్లకి అవి ఆనవనీ, అయినా చెప్పడు మాటలు విని నిరుత్సాహ పడకూడదనీ ఆతని తీర్మానం. నాజాతకప్రభావం యొక్క వయనం పొక్కగానే, నన్ను చాలామంది శంఖచక్రరావు అని పిలవడం అలవాటు చేసుకున్నారు. అదిలగాయతు, పోలేపోయింది, వింశాశ్వతం, నామసార్థకత్వమేనా సాధించుదాం వీలైనంతవరకూ — అనే ఉత్సాహంలో పడిపోయానని చెప్పడానికి నాకు ఎంతమాత్రమూ సిగ్గులేదు. ఇక నేను ఈధూమిమీద ఉండగల ఏ ఉత్తమోత్తమపదవీశిఖరాని కేనా సరే ఎగరడానికి, ఎగిరి అక్కడ వైభవంగా నిశ్చింతిగా క్రియాశూన్యంగా అవ్యాహతంగా నిరంతరంగా కూర్చోడానికి అర్హుణ్ణి. నేను కొంచెం శ్రద్ధపడితే చాలు అంతవాణ్ణి నేను కాగల్గు. అందుకు కావలసిన పరికరాలు యావత్తూ నాకు సంక్రమించా యన్న మాటే! అసలు నాకిప్పుడున్న మహాగుణాల్లో కొన్ని నేను దరిద్రులకి దానంచేసినా మిగతావి జన్మజన్మలకి చాలు. కాబట్టి, నేడో రేపో నేను నిరంకుశంగా భూచక్రంగాని, దిక్పక్రంగాని తిప్పుడానికి వెళ్లగల నంటూన్నప్పుడు, ప్రస్తుతంలో అటువంటి పనే (నేను ముందుకాలంలో చూపెట్ట పోయేటంత సామర్థ్యం చూపెట్టకుండానే) చేస్తూన్న ఘటాల్ని చూస్తే నాకు గౌరవం ఎందుకుండాలో? ఇక తక్కిన వాళ్లల్లో నా కసలేమిటి? అంచేత, నేను ఇతరులప్రజ్ఞ గణించను, గుర్తించను, చూడను. నాప్రజ్ఞముందు ఇతరులకు అసలు ప్రజ్ఞ ఉందనే అనుకోను. నాతో సమానమైనవాడు నావిహితశ్రేణిలో అరుదుగాఉంటా

డేమో అనేది చాలా నాసిసంజేహం, నాకంటే అధికుడు ఇక ఛస్తే ఉండదు అనేది సిద్ధాంతం. నేను ఏ గ్రహంలోనూ, ఏ స్థలంలోనూ, ఏ సందర్భంలోనూ, ఏ వ్యక్తిని ఎందుకూ ఖాతరీచెయ్యవలసిన అవసరం లేదు. నాహృదయమాత్రమే నిష్కల్మషం, కడం వన్నీ కుళ్లురకం అని దెబ్బలాడి కుమ్మేస్తాను. నాకు తోచింది ఎప్పుడూ ఒప్పే అనిన్నీ, నాకు తోచడమేమిటి ఒప్పుకాకపోవడమేమిటి అనిన్నీ నామతం. అంతే కాదు, నేను ఇంకోరికి తోచింపించింది, ఇంకో రిచేత చేయింపించింది కూడా ఒప్పే అంటాను. అటు వంటిదానికి అడ్డుతగిలి అది తప్పు అనడానికి ఎవడేనా సాహసిస్తాడా వాడి పని పికారే, అనగా మట్టం! ఎంచేతంటే, నాఅద్వితీయ ప్రజ్ఞేకాక, నాకు కొన్ని ప్రజ్ఞేకాభిప్రాయాలూ, అలాకాకాభిరుచులూ, అసాధారణ స్నేహాలూ, అతీతసాహసాలూ, అగమ్య గతులూ, నిరంకుశధోరణులూ ఉన్నాయి.

నా అభిప్రాయప్రకారం మా నానమ్మలాంటి వాళ్లు ఎందుకు పుట్టారూ అంటే నేను కోరినప్పుడల్లా డబ్బు పంపడానికి. ఆవిడ డబ్బు పంపకపోయినా, తక్కువ పంపినా, పంపి ఖర్చువయినం అడిగినా, ఆవిడకి ఓమోతాదు ఇవ్వడంరీతి నాకు తెలుసు. పుస్తకాలకనీ, పరికరాలకనీ, జరిమానాలకనీ, చందాలకనీ, పరీక్షలకనీ, దొంగలడ్డారనీ, అనవసరపుదొంగతనం నామీద మోపారనీ మా నానమ్మకి నచ్చ చెప్పడానికి యత్నించి, ఇటువంటి సబబులు చెప్పినప్పుడు ఒకవేళ ఆ ముసలివరుగు నమ్మకపోనే, నైనైదు తీసుకుంటానని గాని, నల్లమందు తింటాననిగాని, అసలు అటువంటి వాటి మిశ్రణం తినేసి చచ్చిపోయాననిగాని పొరుగు రెల్లి ఒక్క టెల్లిగ్రాం కొడితినా నాకు కావలసినకంటే ఎక్కువసొమ్ము గిరగిరా తిరిగి ఊడిపడుతుంది. కాని, ఆవిడ పూర్వకాలపుమనిషి. చెంపకాయ వెయ్యడానికి చెయ్యి ఎత్తితే చాలు, ముణుచుగుపోయి ఇంట్లోకి పరుగూ! అంత మంచిదిగనక పోనీ అని చెప్పేసి ఆవిణ్ణి తమించి వదిలేస్తూంటాను. తక్కిన ప్రపంచపు స్త్రీలంతా నాకు వేళాకోళానికి వరనే. అందుకని, ఎవళ్లమీదై నాసరే నాయుష్టంవచ్చిన రిమార్కు — చీకట్లోంచిగాని, చాటున దాక్కునిగాని, సమూహంలో

దూరిగాని — ముఖవర్చస్సు గుర్తు తెలియకుండా మీద  
 డెబ్బపడకుండా చూసుకుని నిర్భయంగా పేల్చేస్తాను.  
 దాంతోటి అవతలవాళ్ల గౌరవం తక్షణమే లేచిపోయి  
 వచ్చి నన్ను వరించడంవల్ల నాగౌరవం బలిసిపోతూం  
 టుంది. అసలు పిచ్చిప్రహోదుణ్ణి గురించి చెట్టిపోతన్న  
 చెప్పిన సీసపాదం కొంచెం సవరించి “కన్నుదోయికి  
 నన్యకాంత లడ్డంబైన భార్యభావముచేసి పరగువాడు”  
 లాగ మార్చేస్తే నాకు సరిపోవచ్చు. విద్యావంతులంజే  
 నాకు నమ్మకమేలేదు. విద్యవల్ల—అందులో నేడు చెప్ప  
 బడే విద్యవల్ల—బొత్తిగా లాభం ఉండదని నాఅనుభవం.  
 విద్యవల్ల వినయంరావలిసిన అవసరం లేదని రాసిస్తాను.  
 అందుకని “విద్యయొసగును” అనే పద్యాన్ని “విద్య  
 యొసగు నవినయం బవినయమునను బడయు పాత్రత”  
 అని దిద్దివెయ్యడమే బతుకుతెరువంటాను. అనగా,  
 ఈవిద్యవల్ల అవినయమున్నూ (అభినయమున్నూ అని  
 పాతాంతరం), దానివల్ల చేతికి పాత్రానూ వస్తాయని  
 అన్వయించుకోమని నాసాచ్చరిక! పెద్దలంజే గౌర  
 వించాలని కొంద రంటారు. కాని, సిగ్గుభిడియాలు  
 లేకుండా నాకంటె వెనకేపుట్టిన జంతుజనం నాఅంత  
 నాగరికతలేని శుంతలుగనక వాళ్లని పొటించవలిసిన  
 అగత్యం నాకు లేదు. సరిగదా, వాళ్లమాట పట్టుకుని  
 వేళ్లాడేవాళ్లని నిజంగా వేళ్లాడదియ్యాలని నామనవి.  
 నాకు డ్రెస్సుమీద సరదా. మామూలుమనిషికి కొన్నే  
 చుస్తులు. నాకున్న నూట్లు నాకే తెలియనన్ని. నే  
 కొన్న చెప్పుల రకాలు వరసని పెడితే ఓషాపు  
 ఏర్పడచ్చు—యామోలో నడవడానికి ఓరకం, లెట్టికొ  
 కి ఓరకం, మైరుకి ఓరకం, ఆటలకి ఓరకం, సినీ  
 మాకి ఓరకం, ప్రణయానికి ఓరకం, ప్రయాణానికి  
 ఓరకం, సభలకి ఓరకం—ఇట్లా ఉంటాయి. ఈమాత్ర  
 మేనా లేకపోతే నాగౌరవం డాగుపడిపోవచ్చు,  
 నాపాదాలు నొచ్చుకోవచ్చు. నాకు పాతరకంభోజనం  
 అసహ్యం. కొత్తరకపుదైనా నేను చాలా టూకీగా  
 వేస్తాను. స్వయంగాకాక, స్నేహితుల్లో ఎన్నిసార్లనా  
 నేను అల్పాహారస్వీకరణం చెయ్యగల్గు. తాంబూల  
 చర్వణం నాకు అవసరం. దానివల్ల నాలిక బండ  
 బారుతుందనీ, తత్వం వేడెక్కుతుందనీ కొందరు శిఖా  
 మణుల ఉద్దేశం. వాళ్లు అస్థిలతమూర్ఖులు. ఏమంటే,

నా నాలిక్కి బండబారడందోషం కొత్తగా పట్టడం  
 అసంభవం అనినీ, నాతత్వం మరి వేడెక్కుడానికి  
 వీల్లేనంత ఘాటురకం అనినీ వాళ్లెరగరు. నేను నిత్య  
 ధూమప్రియుణ్ణి. నా అంతర్యస్నేహితుల్లో ఏరకం  
 ధూమకంబినా సరే ద్రావకంబినా సరే పుచ్చేసుకోడా  
 నికి నేను చెవికోసుకుంటాను. ఆరగింపుకి వీలైన ఘనద్రవ  
 ధూమపదార్థాలు కొల్లలుగా దానం చెయ్యడంలోనూ,  
 అంతకంటె ఎక్కువగా దానంపట్టడంలోనూ నాకు చాలా  
 సరదా. ఆమాత్రం ఇచ్చిపుచ్చుకోడాలు కిట్టనివ్వకుల్ని  
 నరకానికి రవాణాకట్టిస్తే యమవాహనానికి విశ్రాంతేనా  
 దొరకుతుంది. నాకు పరీక్షలంజే ఎంతో అంత యిది.  
 పరీక్షలు ఉండితీరాలని నాపట్టుదల. ఒకే అరతావు  
 మీద యాభై అచ్చుపేజీలల్లోని గ్రంథం యావత్తూ సన్న  
 చీమలబారులాగ బ్రహ్మలిపిలో నూదిమొనతో రాసి  
 అతిగూఢంగా పరీక్షచోటికి పట్టిగళ్లగల నేర్పు  
 నాకుంది. ఆనేర్పుగలవాళ్లని పోషించడం నాముచ్చట.  
 పరీక్షలో కాపీచేసినవాడే మిక్కిలి మరుకైన తెలివి  
 గలవాడని నామాత్రం. కడంవాళ్లు అక్కడా అక్కడా  
 ఏడుస్తూ ఈడుస్తూ అనేకకాలం వెచ్చించి నేర్పుకో  
 గలిగిన అంశాలు, కాపీచేసేవాడు తుణంలలోనే నీటుగా  
 గ్రహించగలగడం ప్రత్యక్షంచేస్తాడు గనక వాణ్ణే  
 ఎక్కువగా మెచ్చడం నాకు సరదాగనక శుద్ధన్యాయం.  
 పరీక్షాధికారులందరినీ ఏకలాటుగా తుడిచెయ్యగల  
 విషవాయువుని కనిపెడుతున్నాడు నామిత్రుల్లో ఒకడు.  
 అంతకుపూర్వమే పఠనగ్రంథాలు రాసేసినవాళ్లుంటారు,  
 వాళ్లనికూడా మాయంచేసే ఏర్పాట్లు మరిచిపోవద్దని  
 వాడితో చెప్పి కట్టుదిట్టంచేశాను. వేడుకకోసం ఉద్దే  
 శింపబడ్డ నాటకం, సినీమా, సర్కస్ వంటివి అవశ్యం  
 నేను వెళ్లి తీరవలిసిన వనినీ, అక్కడ నా అంద  
 చందాలూ, నా తెలివితేటలూ, నా మానమర్యాదలూ,  
 నా వాక్స్వాతంత్ర్యవిశేషాలూ, నా చమత్కారరసి  
 కతలూ చూపించడానికి అవకాశాలు మరి ఉంటాయి  
 గనక, నాకు అవి చెప్పలేని సరదా. ఆకాశరామన్న  
 ఉత్తరాలనేవి రాసినవ్యక్తిని వ్యక్తీకరించకుండా యాభా  
 ర్థ్యాన్ని బైటపెట్టేస్తాయి గనకనున్నూ, ఎంత చచ్చి  
 చెడిఅయినా యాభార్థ్యం ప్రకటనచెయ్యడం మానవ  
 ధర్మం గనకనున్నూ నేను అట్లానే రచిస్తూంటాను.

తెలుగులోకుడా టైపుయంత్రాలు వచ్చాయిగనక, ఇదివరకు నేను ఇంగ్లీషులో నడిపినంత విరివిగానూ వీటిని తెలుగులోనూ బనాయించడానికి వీళ్లు కనిపిస్తున్నాయి. అర్ధరాత్రి అయినా సరే కారుచీకటి అయినా సరే అవతల గోడవెలుగు ఇవతల నాముఖంతోకూ సాయంగా నేను ఆంధ్రాంగ్లకువ్యరచన చేస్తానుగనక, నారాత ఎంత మసి అయినా తాత్కాలిక జీవజీవోభేనా కలిగించవచ్చు కాబట్టి నా ఆదర్శం మూర్తిభవించినట్టుగా ఆనందిస్తాను. పేరుగలవాడిమీద త్వంకాక ప్రయోగం, వివాహ సందర్భాల్లో అమంగళ చర్యలూ దిగ్విజయంగా జరిగే కార్యక్రమానికి వీలై నంత గుట్టుగా అడ్డుతగలడం కూడా నాకు ఆనందం చేకూరుస్తాయి. కేవలం సరదామాత్రమే కాక నా అభిమానవిద్యలలో ఒకటి అని చెప్పడానికి నేను విర్రవీగేది ఏదీ అంటే, మదీయ గాత్రజనిత ధ్వనివిశేషపరంపర. మాటలుమాత్రమే ఆడి ఊరుకునేవాళ్లు తమ నోటియొక్క పూర్ణప్రయోజనం ఎరగనివాళ్లు. నేను పక్షిలూ కూయగలను, లేక సాధుజంతువులలాగ సరేసరి, హింసజంతువుల మాదిరి గా కుడా అరివి పాడగల్గు, స్థాయి నిలబెట్టగల్గు, శ్రుతి అక్కర్లేదు, ఆయా జంతువుల్ని ఆకర్షించగలను, ఆవిషయంలోనాకు శ్రమగాని, పట్టించుగాని, వేళగాని, విసుగుగాని లేకపోవడం అటుండగా, నేను ఆలలిత కళ సృజించేటప్పుడు నా ఎదురుగుండా ఉండి నాకేసి చూస్తుండే సజీవులుకూడా ఆకళకి కర్తని నేనని చెప్పగోలేనంత ఒడుపూ వాటం—విప్రవివోదికం టే ఎక్కువగా—నాదగ్గర ఉన్నాయి. ఉంటే! చూసి విని మెచ్చి ఓ మెడలోవంటిది ఇవతల పాఠ్యాలేని దరి ద్రాంధ్రదేశం అయింది, తీరిపోయింది.

ఒకటేమిటి! నాకృత్యాలన్నీ వీరకృత్యాలే అని చెప్పచ్చు. నేను ఎక్కడ నడుస్తున్నా నా ఒయ్యారం వొలకబోసుగుంటూ నూదంటురాయి పాల్గీల్ని లాగేసిట్లు చుట్టుపక్కల ఉండే స్త్రీ పురుషాదుల్ని నాకేసి లాక్కుంటూపోతాను. ప్రతినిత్యమూ నా తెలివితేటలు కారి ప్రవహిస్తుంటాయి. నేను ఒంటర్ని గా ఉండడం నాకు అయిష్టం. ఎంచేతంటే, నా బుర్రప్రజ్ఞ ఎంతటిదయినా నన్ను తమ మొండివాదన వల్ల ఒళ్ళిచేసి నెగ్గేనే తుంటు ధ్లుండవచ్చు; నాజబ్బ

బలం ఎంతటిదయినా నన్ను తమ పశుబలంవల్ల ఒళ్ళిచేసి చేసి అణిచేసే మొద్దురకాలు ఉండగలరు. అదీకాక నేను సంఘజీవిని. నేను మందలోగాని ఉండను. అందువల్ల ఈస్వయ్యతో కొందరు మందబుద్ధులు నాప్రజ్ఞ మందప్రజ్ఞ అనీ, నాబలం మందబలం అనీ సమాసించి, చివరకి అహో రించారు. ఏమంటే ఒకమాట రాణించాలంటే అది పుట్టేచోట పస ఎంత అవసరమో పడేచోట సిగ్గు అంత అవసరం. ఏమైనా నామధుర గాత్రం ఖింగున మోగి నాసహజకవిత్యం వెల్లివిరిసి బయల్దేరాలంటే వినేవాళ్ల అదృష్టం బాగుండి నేను నాఆంతర్యస్నేహితుల్లో కలిసిఉండాలి. వాళ్లు యాకన్మందీ నాకూడా ఉన్నారా అడగనేఅక్కర్లేదు, లేకపోతే అందులో ముఖ్యులు నాతో ఉన్నా చాలు. శృంగారరసపోషకులూ, స్థూలశరీరాభిమానులూ, పేకాటమార్తాండులూ, శ్రీరామనవమిపందిరికళారసాస్వాదకులూ, అట్లతద్ది వీరకార్యకూరులూ, ఆకాశరామన్నజ్ఞులూ, అంక జూదర్లూ, ఆకస్తికాన్నత్యాపేక్షితులూ గాగలర కాళ్లొ కొందరై నా చాలు. అటువంటి దివ్యసరసులసమక్షంలోగాని నేను నాధీరలక్షణాలు వ్యక్తీకరించను. నా నోటికి హద్దుగాని, నాధాటికి అడ్డుగాని లేకపోవడం వాళ్ల కళ్లముందుగాని తేలదు. ఆంతర్యస్నేహితులన్నాను గనక జ్ఞాపకం వచ్చింది. నాసామాన్యస్నేహ బృందాన్నీ, నాశత్రువర్గాన్నీకూడా కొంచెం వివరిస్తాను. నాయిష్టంవచ్చినట్టు నేను ఉండవచ్చును అని వాదించేవాడు నాస్నేహితుడు. నాకు సంపూర్ణస్వాతంత్ర్యం సురించిన హక్కు ఉందని నిష్కర్ష గా పరిష్కరించేవాడు నాకు గాఢభక్తుడు. నాకు బాధ్యతలూ విధులూ ధర్మాలు ఉన్నాయని చెప్పేవాడు నాకు శత్రువు. ముప్పొద్దులూ నేను గ్రంథస్థవిషయార్జన చెయ్యాలని బోధించేవాడు నాకు గర్భశత్రువు. అటువంటివాడు ముమ్మాటికీ 'గురువు'—అంటే మేష్టరూ, తండ్రీ, బృహస్పతీ అన్నమాట! నాడబ్బోసి నేను నాజూకుగా పోకుగా చదువుసురించి యత్నంచేసు గుంటూ అవసరాన్నిబట్టి, నేను దళారిగా కల్లరిగా జూదరిగా సోమరిగా రహస్యసంసారిగా ఏమిగా అవడాకయినా సరే ప్రత్యేకపుహక్కు నాదేగనక, నా జోలికి రాకుండాఉండి నాస్మరణ చెయ్యకుండా

ఉండేవాడుకూడా నాదాసుడే! నాకు ధూమపాన నస్యదిఅభ్యాసాలు ఖర్చులేకుండా ఉపదేశించి బాధ లేకుండా నాచేత ఆచరణలో పెట్టించేవాడు నాజన్మ గురువు. మాట్లాడవలసిందని ప్రార్థించి నడిపించి తీసిగెల్లి తత్తమీద జనంఎదట నన్ను నిలబెట్టినప్పుడు(మాట్లాడలేక కాదు)మాట్లాడకపోవడం నాసాహసకృత్యాల్లో ఒకటి. అల్లాగే, ఇంకోరు ప్రసంగించే సమయంలో నేను ఊరు కోడమే మర్యాదలాగ కొందరికి కనిపించేచోట మాత్రమే నానాకు యొక్క మాహాత్మ్యం నూపడం కూడా నాగొప్పపణలో ఒకటి. కానికాలం గనక నాకు దిష్టికొట్టచ్చుననే దిగులుచొప్పున పోలికకి అంద కుండానే, నాసాహసాలు నేను చీకట్లోగాని, సమూ హంలోగాని నెరవేరుస్తాను. అందుచేత నాకు భయం, పిరికితనం అని కొందరు పీనుగుల వాదన. కాని, రెండో కంటివాడికి తెలియకుండాగాని నేను ఎదీ చెయ్యను గదా, అప్పట్లో నాకు భయం అని చెప్పడానికిమాత్రం ఆదిక్కుమాలినవాళ్లకి సాక్ష్యం ఎదీ! అందుకని విజయం నాస్వంతం. కొట్టుగోడలు వచ్చినప్పుడు నేను వీలు మాసుగుని మగ్యవర్తిత్వం చేస్తానుగనక బలంమాప వలసిన పోట్లాట అన్నాసరే, నేను సిద్ధమే. నాతో ఆటల్లో పాల్గొనేవాళ్లు నాన్నేహితులేగాని, నన్ను ఓడించే వాళ్లంతా పరమదుర్మాగులు. పెద్దవాళ్లు ఎంత సౌఖ్యం అనుభవిస్తూంటారో అంతా నేనుకూడా అను భవించకూడదు అనేవాళ్లంతా నాకు ఎదరపార్టీ. నాపని మానడమే దేశాభిమానం అనీ, నాపశుత్వం వదలగొట్టే వాణ్ణి ధిక్కరించడమే నాభావిస్వాతంత్ర్యానికి చిహ్నం అనీ ఉపన్యసించేవాళ్లంతా నానమ్మిన బంట్లు. నే డ్రెస్ వేసి, సిగరెట్ పీల్చి, కిల్లీ వేసి, నిద్ర చెరుపు గుని, ఆత్మగౌరవం భంగం అయినా చేత్తో పుస్తకాలు పుచ్చుగుని, పోనీ మేష్టరు ఏడ్చిపోతాడని విద్యాశ్ర మానికి వెళ్లి నా ఇంకా నేనేదో తయారీ అయిరాలే దంటూ కోడంటికంపెట్టి గింజుకునే ప్రతీ కూలిగురువూ నా వైరివర్గంలో చేరిన బాపతే. నా అంతవాడికి తెలివి తేటలు లేవని సిగ్గువిడిచి నలుగురిలోనూ చెప్పడానికి తెగించే ప్రతీపట్టాదారు వాజమ్మే. ప్యాస్ అనే కార్తవ్య వెధవమాటా అంటే వొదిలిపోయేదానికి, నా బుర్రయొక్క ఆంతరపరిమాణం యావత్తూ అక్కడికి

తను చూసి కొలిచి తగులడ్డట్టు, నాభావి ఉన్యోగలాభం నాశనం అవుతుం దేమో పాపం అని భయపడక నా సహాధ్యాయుల్లో నాకు తలవంపు అవుతుందేమో అని జంకక, నాకు వస్తూండే మంచిమంచి కట్నాలిచ్చే వివాహసంబంధా లన్నీ తిరిగిపోతాయేమో అని తట పటాయించక, నన్ను ఫేలుచేసి, తన సొమ్మంతా పోయినట్టు నాకు తక్కువమార్కులు రాల్చే ఉపా ధ్యాయు డనే పరమచండాలుడు నేను జీవితంలో మరవడానికి వీల్లేని ఘోరశత్రువు. తెగవయస్సు, తగనివాసు మా, చచ్చుఅధికారమూ, బోడిప్రజ్ఞా ఉన్నాయికదా అని చెప్పి నన్ను కొందరు సమయం కనిపెట్టి వేళాకోళానికి పట్టించే రాలుగాయి లున్నా రని విన్నాను, గమనించాను. వాళ్లమీద నేను కసి తీర్చుకునేటందుకు నేను ఉపయోగించే వీరసాధనం ఒక తేమి టంటే, అన్యాయదేశం. కొమ్ములుతిరిగినవా డైనాసరే అటువంటివాడు నాపక్కనించి (అప్పుడు నేను మేడమీదో అరుగుమీదో చీకట్లోనో గుంపు లోనో ఎక్కడున్నాసరే) వెళ్లేటప్పుడు, ఆమహా తరుణం నేను ఉపయోగించుగుని, నావిద్యావాసన నలుదిశలా వ్యాపింపచేయడపు ఉద్దేశంతో సరికొత్త తిట్లతో మామూలుమాటలకి పోపెట్టి, గాండ్రిస్తూనో సకిలిస్తూనో నాతియ్యటి గాత్రంతో నాకమ్మటికవిత్వం విరజిమ్ముతాను. వాడు తన్నేమో అనే అనుమానం చొప్పున నాకేసి తిరిగేలోపల నేను వాడివేపు చూపు మానుకుని, నాన్నేహితుల్లో ఓణ్ణి తిడుతూన్నట్టు నటించి నావిజయం వెల్లడిస్తాను. వాడికి అంతటితో మృతి. ఏమిటని నన్ను వచ్చి అడిగాడా, నాగొప్పతనం వాడే ఒప్పుకున్నా డన్నమాట. రంగం పూర్తిచెయ్య డానికి నాన్నేహితులు పకాలుమంటారు, దాంతో వా డెగిరిపోతాడు. సభల్లో గల్లంతు సృష్టించి, సృష్టి కర్తలాగే ఉండిపోతాను. అతని పుణ్యం కొద్దీ నా తండ్రి యిప్పుడు లేడుగాని, అతడే ఉండి, అతడితో హెచ్చుతగ్గు వచ్చినాసరే, వాణ్ణి ఏమటయేనిగాని ఎగేసి తెగనరికిపారేసి ఉండేవాణ్ణి. అందుకని ఇరుగు పొరుగువాళ్లు నాసాహసకృత్యాలు విని ఒంటిప్రాణంతో ఉంటారు, ఒంటికంటితో నిద్రపోతారు. అన్యల్ని నేను సాధారణంగా హడలకొట్టి, ఆట్టేమంది లేకపోతే

బెదిరించి, భాష తెలియనివాళ్లైతే తిట్టి, నాశౌర్యం యొక్క మచ్చుమాపిస్తూంటాను. ఇక, నాసౌందర్యోపాసనగురించి నేను తంటాలుపడడంలో చెయ్యవలసి వచ్చే సాహసాలు చాలా ఉన్నాయి. అటువంటి సందర్భాల్లో, అనగా యవ్వనులు కాకపోయినాసరే నారీమణులు మిశ్రసమావేశంలో ఉండేటప్పుడు, అవ సరాన్ని పుగస్కరించును, (చటుక్కున నేను నలుగురి కళ్లవదటా మెరుపులా మెరవడంవల్ల నాకెప్పటికైనా ఎదైనా ఎవరివల్లనైనా ఏమోస్తరుగానైనా లాభం ఉండవచ్చుగనక, అవలీలగా నాధనం, నాపణం, నా మానం, నాప్రాణం చివరకి నాడ్రెస్సుకుడా ఏ ప్రత్యేక వ్యక్తికోసమో ఎందుకోసమోకుడా నాకే తెలియకుండా నేను త్యజించెయ్యడానికి తగిలించి ఉండడం చూస్తే, నా మహాసాహసానికి మీరు ముక్కుమీద వేలువేసుకుని మళ్ళీ తియ్యరన్నమాట! అటువంటిప్పుడు నా ఉషార్ తమరు చిత్తగించాలి, దాంతో తమరి జన్మ తరించాలి. కొందరు నారులు రోజుకి ఓదుస్తు మారుస్తారు. వాళ్లకి తెలిసేనిమిత్తం నేను క్షణానికి ఓడ్రెస్సు పిరాయిస్తాను. నవ్వు ఇంగ్లీషు నేర్చినవాడివి, పొల్లుపల్లు ఎందుకయ్యా చెయ్యడం అని ఎవడేనా అంటే, ఆ అన్న శృంగారశూన్యణ్ణి, వాడి ఆర్డరు పొందనివాళ్ల నందర్నీకూడా వరసాగ్గా పూట్చేసి వాళ్లకి టీపార్టీ చెయించి తద్దినం మానిపించేస్తాను. అది గ్రహించవలసిందేకాని, విప్పిచెప్పేది కాదు. అటు వంటి స్త్రీజన సమ్మిశ్రిత సమావేశాల్లో నేను చాటు ప్రసంగం చేస్తాను. నాదేవుడా, అది ఎంత అఖండం గా ఉంటుందని చెప్పను! నావాగ్దాలపు గట్టు తెగ బడుతుంది. అప్పుడు నే నాడే ప్రతీపలుకూ బంగా రమే. నే చెప్పేదంతా కవిత్వమే. అందులో శ్లేష, ద్వ్యర్థి, చిత్రం, యమకంపంటివి ఉంటాయంటారు. నాకు వచ్చే వాక్యాలన్నీ సద్యాలైపోగా కొందరు గణాలవాళ్లు వాటిని ఎక్కించుకుపోయి కంఠతాపట్టేసి వాడుకుంటూంటారు. ఒక్కొక్కప్పుడు అవి వాళ్ల కంఠం పట్టుకుంటాయి. అప్పట్లో నేను చేసే గానం, తీసే రాగాలూ, వేసే 'పల్లూ', కూసే నాదాలూ మొదలైనవి మహామహా రసికులవల్లకూడా కావు. నే నప్పట్లో కనపరిచే విలాసచేష్టలూ, దానత్యాగశౌర్యాది

లక్షణాలయొక్క ప్రత్యక్ష తార్కాణలూ అధనుం ఒక టాకీ తియ్యవలసిన బాపతువే అనిన్నీ, తన్నిమిత్తం ఒకటాకీకంపెనీ లేవాలనిన్నీ, లేవడంతోటే మొహం కడుక్కోడంకూడా మంచిదనిన్నీ, చాలాటాకీల్లో చేష్టలకిమల్లే కృతకంకాకుండా నావి స్వాభావికం అవడంవల్ల అటువంటి కంపెనీ పెట్టి పనిచెయ్యకపోతే ఆంధ్రకళకి నష్టం అనిన్నీ నాన్నేహితుల నిశ్చితాభిప్రాయం. అందాకా ఎందుకు? అవతల కీచకుడు, శకారుడు మొదలుచేసుకుని ఇవతల మన గిరిశం వరకూ ఉండే ప్రత్యేక సౌందర్యోపాసకులు నాద్గిర సవినయంగా, సక్రమంగా, సదక్షిణగా శుశూషచేసి ఉండని దోషంవల్ల సార్వత్రికమై అప్పలితమై నవీనజ్ఞాన యుతమైన శృంగారవ్యవహారంగురించి చెప్పవలసాచ్చి నప్పుడు వాళ్లు నాకు చాలాచాలా బలామూరు అని నేను ఘోషించవలసాచ్చినందుకు నేను ఎంతో తెగించి విధిలేక గర్విస్తున్నాను.

నావిమర్మప్రజ్ఞకూడా ఎల్లాంటిదో నివేదించి ప్రస్తుతం దస్తరం కట్టేస్తాను. అది ఎల్లాంటి దంటే, కేవలం రెండంచుల కత్తిలాంటిది. అనగా, అది నేను అమోఘంగా ప్రయోగిస్తాను, విధిగా నెప్పతాను. ఆ ప్రజ్ఞ ప్రయోగించేకాలంలోకూడా నేను ఒంటరిగా ఉండక నావిహితబృందంలోనే మునిగిఉంటాను. ఆ అఖండప్రజ్ఞ చాలా సూక్ష్మంగానూ, మిక్కిలి తీవ్రం గానూ ఉండి, పండులాంటి సంసారం పాడుచెయ్యడానికి, అనవసరకీర్తిప్రతిష్ఠలు అన్యరంగాల్లో ఆర్జించి విర్రవీగిపోయేవాళ్లకి కొంచెం కళ్లెంలాగ పనిచెయ్యడానికి, గొప్పవాళ్లకికూడా నేను ఒక అంకుశం అని పల్లీకున దాఖలా కనపరచడానికి, తద్వారా నాకు అల్పశ్రమతో, అల్పకాలంలో, అల్పవ్యయంతో అవతలవాడికంటే గొప్పపేరు దక్కడానికి ఉపచరిస్తుంది. అయినాసరే నాకు బడాయి లేకపోడంవల్ల నేను దాక్కునేఉంటానుగాని బయటపడను! బ్రహ్మ నన్ను పట్టుకోలేక నలుముఖాలా చెదిరిపోయాడూ, యం బ్రహ్మలు ఏమొహం పెట్టుకుని నన్ను పట్ట యత్నించడం! నే నెప్పుడూ జట్టుతోనే ఉండడంగనక అసలు మేమే సభ. అయినా జనసమూహాల్లోకి మేం తీరుబడి చేసుకుని వెళ్లి దేశాన్ని పైకి లేవగొడుతుంటాం.

జనం అనేకచోట్ల సమూహం అవుతారు. జనసమూహాలు రెండు రకాలు — ఒకటి, అధ్యక్షుడు అంటూ ఒకడు ఉండేవి: వార్షికసభలూ, ఉత్సవాలూ, వర్ధంతలూ, సారస్వతాదిసమావేశాలూవంటివి. రెండు, అధ్యక్షుడు లేనివి: తీర్థాలూ, తిరునాళ్లూ, సంతలూ, భజనలూ, సాధారణంగా నాటకాలూ, రైల్లూ, క్లబ్బులూ, సినీమాలూ, ఆటలూ మొదలైనవి. రెండోరకంసభలో నాకు స్వరాజ్యం. ఆరకం అధ్యక్షరహితసభల్లో ఉన్నప్పుడు నాకు పూర్తిగా స్వరాజ్యంలో ఉన్నట్టు అనిపించడంవల్ల, ఇంకా ఏముటో స్వరాజ్యం కావాలంటూ ఈ దేశంలోజనం వైవాల్లని అడుగుతూ రెండుకా అనిపిస్తుంది. మొదటిరకం సభల్లోనే నాబోట్లకి కొంచెం ఇబ్బంది. నేను జాగ్రత్తగా దాకోకడం, తలచాటేసుకోడం, నమ్మినవాళ్లమధ్యఉండడం, గొంతిగపిరాయించుకోడం, నవ్వు ఆపుకోడంవంటి కట్టుదిట్టాలు చేసుకుని మరీ నాప్రజ్ఞ వేలుస్తాను. అవసర జరుగుతూండే వ్యవహారం ఒకవేళ,

నాకు తెలిస్తే, ఒన్ ఇడ్రేటా అంటాను.  
 తెలియకపోతే, ఓర్, అదేమిటోయి అంటాను.  
 తెలుగైతే, బోడిప్రజ్ఞ పోదూ అంటాను.  
 అరవం అయితే, హా సాంబార్ అంటాను.  
 ఇంగ్లీషైతే, బొట్టేరుసుక్కలు అంటాను.  
 పురాణం అయితే హా జనమేజనూ అంటాను.  
 నవీనశాస్త్రం అయితే, హా అపరఅయిన్స్ట్రా

అంటాను.  
 ఎరుగున్న సంగతి అయితే స్టేట్ అంటాను.  
 నేను ఎరగనిదల్లా ప్లేట్ అంటాను.  
 స్వంతంగురించి అయితే కొయ్కొయ్ అంటాను.  
 పరుల్ని గురించి అయితే స్టాండర్ట్, అవుటాఫ్ స్టేస్

అంటాను.  
 భౌతికం అయితే పశుత్వం అంటాను.  
 నైతికం అయితే బతకద్దుట్రా అంటాను.  
 మతం అయితే బాప్ అంటాను.

పని అయితే హాబగ్ అంటాను.  
 ఎడమ అయితే కుడి అంటాను.  
 కుడి అయితే ఎడమే సవ్యం అంటాను.  
 ఒకవేళ అవతల వ్యవహారించే వ్యక్తి—  
 చదువుకోనివాడయితే యాస్ అంటాను.  
 చదువుకున్నవాడయితే ఫాడిస్ట్ అంటాను.  
 శ్రోత్రియుడైతే గీలేశ్వర్ అంటాను.  
 నవీనుడైతే మరమ్మతురావు అంటాను.  
 పండితుడైతే దయచెయ్యరోయ్ అంటాను.  
 పామరుడైతే నోరుమూసేసి మోసేస్తాను.

నెగ్టివ్ అంటాను. విజయం నాకు దక్కితీరుతుంది. నాకు దక్కినదాని పేరే విజయం అంటే! నే దొరకడం కల్ల. నారోజు బాగుండక ఒకవేళ నేను దొరికిపోతే, వీలుకని పెట్టి పిక్కబలం చూపిస్తాను. అయినా పట్టుగుంటే అటువంటి సమయాల్లో అవతల నన్ను పట్టుకున్నవాడు నాకంటే చిన్నవాడైతే వాణ్ణి గొంతిగ పిసిగి గౌరవిస్తాను. వాడు నాకంటే పెద్దవాడైతే వాడికి జుట్టున్నాసరే పట్టుకోక, కాళ్లు బాడివై నాసరే పట్టుకుని, "తొందరవద్దు స్వామీ, మీరు పెద్దలు. నాకు లేకపోతే పీడా పోయిరి మీకేనా సిగ్గుభిడియాలున్నాయికదా! నాతోటి ఏమిటి పోవయ్యా!" అంటూ నాలేవయస్సు ఎగసందోసి ఉపయోగంలోకి తెస్తాను. అప్పుడు చుట్టుపక్కవాళ్లు కలగచేసుకుని ఆ పెద్దవాణ్ణి చివాట్లువేసి ఊరుకోమంటారు, లేకపోతే తాడిచ్చి ఉరెట్టుకోమంటారు. వైది నాభయంగాని, నేను ఛస్తే దొరకను. ఎందుకంటే నాముఖానికి అప్పట్లో ఉండే దేవతాసంబంధమైన అఖండలేజస్సువల్ల ఇతరుల కళ్లు పోవచ్చును అని భయం. ఈశ్వరాజ్ఞలు పదిట. నేను పదకొండోదిమాత్రం నిలబెట్టుతున్నాను. ఏమి టది? "పట్టుబడకుండా ఉండడం." అందుకని, నాకు లెఖేమిటి! నాకు భయం ఏమిటి! నాకు ఎవడేనా అంటే భయంఎందుకుండాలో అసలూ! పోనీ ఎల్లానో తంటాలు పడి భక్తేనా చూపిద్దాం అంటే, దిక్కుమాలిన రోజులు, సరియైనవ్యక్తి దొరకడమే కష్టమయిరి!